

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀನಿತ್ಯಾನಂದಶಾಸ್ತ್ರೀರಚಿತಃ
॥ ಶ್ರೀ ಮಾರುತಿಸ್ತವಃ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ಮಾರುತಿಸ್ತವಃ ||

ಏತತ್ಸವೀಯಪದ್ಯೈಕೈಕಪಾದಪ್ರಥಮಾಕ್ಷರೈರುಚ್ಚಾರ್ಯಮಾಣಾ
ರಾಮರಕ್ಷಾಸ್ತೋತ್ರೀಯಾ ಏತೇ ಶ್ಲೋಕಾಃ

This composition is an acrostic stotra based on *śrīrāma kavacam*. Every syllable of *śrīrāma kavacam* given below is the first syllable of every line of *śrī mārutistavaḥ*.

ಶಿರೋ ಮೇ ರಾಘವಃ ಪಾತು ಭಾಲಂ ದಶರಥಾತ್ಮಜಃ |
ಕೌಶಲ್ಯೇಯೋ ದೃಶೌ ಪಾತು ವಿಶ್ವಾಮಿತ್ರಪ್ರಿಯಃ ಶ್ರುತೀ || 1 ||

ಘ್ರಾಣಂ ಪಾತು ಮಖತ್ರಾತಾ ಮುಖಂ ಸೌಮಿತ್ರಿವತ್ಸಲಃ |
ಜಿಹ್ವಾಂ ವಿದ್ಯಾನಿಧಿಃ ಪಾತು ಕಂಠಂ ಭರತವಂದಿತಃ || 2 ||

ಸ್ಕಂಧೌ ದಿವ್ಯಾಯುಧಃ ಪಾತು ಭುಜೌ ಭಗ್ನೇಶಕಾರ್ಮುಕಃ |
ಕರೌ ಸೀತಾಪತಿಃ ಪಾತು ಹೃದಯಂ ಜಾಮದಗ್ನ್ಯಜಿತ್ || 3 ||

ಮಧ್ಯಂ ಪಾತು ಖರಧ್ವಂಸೀ ನಾಭಿಂ ಜಾಂಬವದಾಶ್ರಯಃ |
ಸುಗ್ರೀವೇಶಃ ಕಟೀ ಪಾತು ಸಕ್ಕಿನೀ ಹನುಮತ್ಪ್ರಭುಃ || 4 ||

ಉರೂ ರಘೂತ್ತಮಃ ಪಾತು ರಕ್ಷಃಕುಲವಿನಾಶಕೃತ್ |
ಜಾನುನೀ ಸೇತುಕೃತ್ ಪಾತು ಜಂಘೇ ದಶಮುಖಾಂತಕಃ || 5 ||

ಪಾದೌ ವಿಭೀಷಣಶ್ರೀದಃ ಪಾತು ರಾಮೋಽಖಿಲಂ ವಪುಃ |

ಅಥ ಸ್ತವಪ್ರಾರಂಭಃ

ಶಿಂಜಾನಮಂಜಮುಕುಟೈಃ ಸುಕುಟೈರಿವೋಚ್ಚೈ
 ರೋಚಿರ್ಭಿರಧ್ಭಿರಿವ ರುದ್ಧತರಾಽಂತರಾಲೈಃ |
 ಮೇಧೈಃ ಸುರೈಃ ಪದಯುಗಂ ಬಹು ಸಿಚ್ಯಮಾನಂ
 ರಾಮಾಽನುಗಸ್ಯ ವಿನುಮೋ ದ್ಯುತರೂಪಮಾನಂ || 1 ||

ಘೋರೋಪಮಾನಭವತಾಪಜುಷಃ ಪುಮಾಂಸೋಽ -
 ವಃ ಸತ್ಯಮೇವ ಸುಖದಃ ಪರಿದರ್ಶ್ಯತೇ ವಃ |
 ಪಾದದ್ಯುಪಾದಪ ಉದೇತಿ ವನೌಕಸೋಽರ್ತಿ -
 ತುಚ್ಛಾಯ ಏಷ ಇತಿ ತತ್ತಲಮಾಶ್ರಯಧ್ವಂ || 2 ||

ಭಾ ಯನ್ನಖೇಭ್ಯ ಉದಿತಾ ಮುದಿತಾ ಸಮುದ್ರ -
 ಲಂಘಸ್ಯ ಸಾಧು ಸಮಯೇ ಸಮಯಾದಧಸ್ತಾತ್ |
 ದರ್ವೀಕರೇಭ್ಯ ಇವ ಸೂಚಯಿತುಂ ಪ್ರಿಯಂ ಸ್ವಂ
 ಶರ್ಮ ಪ್ರಯಚ್ಛತು ಕಪೀಶಪದದ್ವಯಂ ತತ್ || 3 ||

ರಕ್ತಾ ಹಿ ಯತ್ರ ಭೃಶಮಂಗುಲಯೋ ರಮಂತೇಽ
 ಧಾತ್ ಸಾರಿತೇವ ರುಚಿರಾ ರುಚಿರಾಶ್ರಯಂ ಯಂ |
 ಮತ್ವಾ ಪರಂ ವ್ರಜತಿ ರಕ್ತತರಾಽಪಿ ಸಸ್ವಾ -
 ಜಃ ಸಂಯುತೋ ಹನುಮತೋ ನು ಮತೋಽಂಘ್ರಿಪದ್ಮಃ || 4 ||

ಕೌ ಧಾವತೇಽತಿಗಮಿತಾಂಬುಧಯೇ ತು ಯಸ್ಮೈ
 ಶಲ್ಯಾದಿಭಿರ್ವಿರಹಿತಾಂ ಸಹಿತಾಂ ಪ್ರಕಾಶೈಃ |
 ಯೇಯಾಮಿವ ಸ್ಫುಟಿಯಿತಂ ಪದವೀಂ ಯದೀಯಾ
 ಯೋಜ್ಯೇವ ಯಾತಿ ಪದರುಕ್ಪುರತಃ ಸ ಪಾತು || 5 ||

ದೃಷ್ಟ್ವಾ ಯದೀಯಪದಪಂಕಜಮೇಕವಾರಂ
 ಶೌಟೀರ್ಯವೀರ್ಯಸಹಿತಂ ಜಲರಾಶಿಲಂಘೇ |

ಪಾ ಪಾತ್ ಪ್ರಮುಚ್ಯತ ಇಹೈವ ನರಶ್ಚ ಪೂಜ್ಯೋಽ
 ತು ಲ್ಯೋ ಭವತ್ಯವತು ಸೋಽನಿಲನಂದನೋ ನಃ || 6 ||

ವಿತ್ಯಜ್ಯ ಯಾತಿ ಜನಕಸ್ಯ ಗೃಹಂ ಹಿ ಜಾತಾ
 ಶ್ವಾಸಾರತಾಂ ಸುದಧತೀ ಸ್ವವಿವೃದ್ಧಿಕಾಲೇ |
 ಮಿ ಥ್ಯಾತ್ವಹೀನಮಿತಿ ನಿರ್ದಿಶತೀವ ಯದ್ಭಾಸ್
 ತ್ರಸ್ಥೇನವೇಶ್ಮ ಭಜತೇ ಭಜ ತೇ ಪದೇ ಹೃತ್ || 7 ||

ಪ್ರಿಯ್ ಸರ್ವದೈವ ಬಹುರಕ್ತರಾಽಂಗುಲೀಷು
 ಯಃ ಶ್ರೀಮತೋ ಹನುಮತೋಽಂಘ್ರಿಯುಗಪ್ರಕಾಶಃ |
 ಶ್ರುತ್ಯಾದಿಕೀರ್ತಿಗುಣೋ ದಶದಿಕ್ಷು ಸೂರ್ಯೋಽ -
 ತೀಂಧೇಽಯಮಿತ್ಯವಗತಃ ಕವಿಭಿಸ್ಸವೋಽವ್ಯಾತ್ || 8 ||

ಘ್ರಾತವ್ಯಭವ್ಯಸುರಭಿಃ ಸುರಭಿಃ ಸದಾ ಪ್ರ -
 ಣಂ ದನ್ಮನೋಭಿರಮರೈರ್ಭ್ರಮರೈರಿವೋಚ್ಚೈಃ |
 ಪಾ ಪಪ್ರತಾಪಸುಸಮಾಪನತಾಪರಃ ಸೋಽ -
 ತು ಲ್ಯಃ ಪುನಾತು ಪುರು ಪಾವನಿಪಾದಪದ್ಮಃ || 9 ||

ಮ ಯ್ಯುಚ್ಛಿ ತಾತ್ಮನಿ ಕ ಏಧತ ಆ ಇತೀವ
 ಖ ಜ್ಯೋತಿಷಾಂ ಸಮುದಯಾಯ ರುಷೇವ ರಕ್ತಾ |
 ತ್ರಾಸಂ ಪ್ರದಾತುಮಿತ ಏತಿ ಹಿ ಯತ್ಪ್ರ ಭೋರ್ಧ್ವಂ
 ತಾರ್ಯಾತ್ನ ದೇವಭವತೋ ಭವತೋಽಂಘ್ರಿಪದ್ಮಃ || 10 ||

ಮುಂಚನ್ ಘಣಾಮಜಗರೋಽತಿಗರೋಽಯಮಿತ್ಥಂ
 ಖಂ ಸಂಸ್ಪೃಶನ್ನುಪರಿತಃ ಪರಿತಶ್ಚ ಯಸ್ಯ |
 ಸೌಲಭ್ಯತಃ ಪರಿಚಿತಃ ಕವಿಭಿಃ ಸುಪುಚ್ಛೋ
 ಮಿ ಥ್ಯಾತ್ವಮಂತಯತು ನಃ ಸ ಸಮೀರಸೂನುಃ || 11 ||

ತ್ರಿಯಂ ಸ್ವಪುಚ್ಛಮಲಮಚ್ಛಕಶಾಸುಪಟ್ಟ -
 ವತ್ ಸಂತತಂ ಹ್ಯುಪರಿತಃ ಪರಿತಃ ಪ್ರಕಂಪ್ಯ |
 ಸಂಆಡಿತಾ ಹನುಮತಾ ರಿಪವಃ ಸ ಧೂತೇ -
 ಲಃ ಕಂಪಯೇತ ಕಿಮುನಾಸ್ಮದರಾತಿವರ್ಗಂ || 12 ||

ಜಿತ್ವಾಕ್ಷಮುಚ್ಛಲಿತಮನ್ಯಪರಂ ಪ್ರತೀವಾಸ -
 ಹ್ವಾಂ ಕರ್ತುಮೀಹಿತವತಃ ಸಮದಂ ಸಮಾನಂ |
 ವಿರ್ವಾಲಧೀ ರಯತ ಐದಿವ ಖಂ ಹಿ ಯಸ್ಯಾಸ -
 ದ್ಯಾಸ್ಮಾನ್ ಪ್ರಬೋಧಯತು ಸೋಽಪ್ರಥಮೋವನೌಕಾಃ || 13 ||

ನಿನ್ಯೇ ಯಮಾಶು ಶಮಿತಾಂ ಶಮಿತಸ್ವಭಕ್ತ್ಯಾಸ -
 ಧಿಃ ಶಾಂತ ಏವ ಹಿ ಹರಿಸ್ಮರಣೇ ಹನೂಮಾನ್ |
 ಪಾಪಿದ್ವಿಷಾಂ ಚ ಶಮನೇ ಸ್ವಯಮುಧ್ಭಟಃ ಸ್ವ -
 ತುಲ್ಯಂ ವ್ಯಧಾಚ್ಛಮಿಹ ಗುಚ್ಛಯತಾತ್ಸ ಪುಚ್ಛಃ || 14 ||

ಕಂ ದರ್ಪದರ್ಪದಲನಂ ಗಲನಂದಿತೋಽಹಿಃ
 ತಂ ದಧ್ಯುಷೋಽವತು ಕಪೇಃ ಸ್ತಿಮಿತಃ ಸ ಪುಚ್ಛಃ |
 ಭವ್ಯೋಽಭವತ್ತದನು ಯಸ್ಯ ಹಿ ವಾಲಹಸ್ತೋ
 ರಕ್ಷೋದಯಾಸನುಗತಿಯಂತ್ರಿತಸೂತ್ರಶಾಲೀ || 15 ||

ತನ್ಯಾತ್ತಮಾಮತಿಮತಿಂ ವಿಹಿತಸ್ತುತೀನಾಂ
 ವಂದ್ಯಸ್ಯ ತದ್ಧನುಮತೋ ಲಲಿತಂ ಸುಲೂಮಂ |
 ದಿಷ್ಟಾಹಿಬಂಧನಮರಿವ್ರಜಮಾಶು ಯೇನೇ
 ತಃ ಪ್ರಕ್ಷತೋಽಪಿ ಫಣಿನೇವ ಬಬಂಧ ವೀರಃ || 16 ||

ಸ್ಯಂದಾಭ ಈಶಜತಯಾ ಚ ಸಶಕ್ತಿತಾಯಾಂ
 ಧೌರೇಯತಾಂ ಕಪಿಬಲೇ ದಧದೇಧತಾಂ ಸಃ |
 ದಿಷ್ಟ್ಯಾ ತು ಯಸ್ಯ ಭವಕೂಪನಿಮಗ್ನಜಂತೂನ್
 ವ್ಯಾಮೋಹಿತಾನುಪರಿ ಕರ್ಷತಿ ಪುಚ್ಛರಜ್ಜುಃ || 17 ||

ಯುಧ್ಧೇ ಹಿ ಯೇನ ಕರಟೀವ ಕರೇಣ ವೀರೋಽ -
 ಧಃ ಪಾತಯನ್ ವಿಟಪಿನೋ ನಹಿ ವಿಘ್ನಮಾಪ |
 ಪಾಪಂ ಲುನಾತು ಮಲಮಲ್ಲಕಿನಃ ಸುಮಲ್ಲ -
 ತು ಲ್ಯಸ್ಯ ಲೂಮಮಮಲಂ ಮಮ ಲಂಬಿತಂ ತತ್ || 18 ||

ಭುಂಜೀತ ತತ್ಫಲಮಿಹೈವ ಸ ಯೋ ಯದಂಜ್ಯಾಜ್ -
 ಜೌರ್ತ್ಯಪ್ರದಂ ಪರಹೃದೋ ನಿದಿಶನ್ನಿತೀವ |
 ಭವ್ಯೋ ಹಿ ಯೋಽರಿಷು ತಮೈಕ್ಷಯತರ್ಧ್ಧಿಮಾಪ್ಯಾಽ -
 ಗ್ನೀಃ ಪೂರ್ವಮಾತ್ಮನಿ ಸ ಪಾತು ಕಪೀಶಪುಚ್ಛಃ || 19 ||

ಶಕ್ತೋ ನಿಶಾಚರಮಹಃಶಿಥಿಲೀಕೃತೌ ಯಃ
 ಕಾರ್ಯೇ ವಶೀಕರಣ ಆಶು ಚ ಶೂರ ಏವ |
 ಮುಂಚೇದ್ವಶೇಸ್ಥಿತಮರಿಂ ಸುಕಶೈವ ಶೋಭೌ -
 ಕಃ ಪ್ರಾತು ಶೌಯಮನಿಶಂ ಬಹುಶಃ ಸ ಪುಚ್ಛಃ || 20 ||

ಕಂಠೋತ್ತಮಾಂಗಲಸಿತೌ ಸುಸಿತಾವಿವಾಽಹೀ
 ರೌಪ್ಯಾವಿವ ಸ್ವತನುಜಾಯ ಹರೇಣ ದತ್ತೌ |
 ಸೀದಧ್ಧಿರೇವಮರಿಭಿಃ ಪ್ರವಿತರ್ಕಿತೌ ಯೌ
 ತಾವತ್ರ ಶಂ ವಿತನುತಾಂ ಕಪಿರಾಜಬಾಹೂ || 21 ||

ಪದ್ಮೇಶನಾಮಕಥಕಾನ್ವತಿ ನ್ನಾನ್ವದತ್ತೋ -
 ತಿಃ ಶ್ರೀಶದೂತ ಉದಿತಂ ಯಮದೂತಮಂತೇ |
 ಪಾತ್ಯಂ ಪ್ರಪಾತ್ಯ ಮಿಷತೋ ನು ಯಯೋರ್ದಧೇ ತತ್ -
 ತು ಚ್ಛಸ್ಯ ಮುದ್ಗರಯುಗಂ ಭಜ ತದ್ಭಜೌ ತೌ || 22 ||

ಹೃತ್ಯಾಂಗತೋಽರಿಸುದೃಶಾಂ ಮೃತಭರ್ತ್ಯಕಾಣಾಂ
 ದಸ್ಯೋಃ ಪೃಥೋಃ ಸ್ವಸಹಸಾ ಸಹಸಾ ಚ ಹೃತ್ಯಾ |
 ಯಂತ್ರೇಣ ಯೋಽಂಗದಮಣೀರ್ಭುಜಯೋಶ್ಚ ತತ್ತ್ಯಾ -
 ಜಾನಾನ್ಮದಾರ್ಥಚಯಮಾಶು ವಿಭುಃ ಸ ಪಾಯಾತ್ || 23 ||

ಮ ಹ್ಯುಧ್ಯವಾಽರ್ಪಿತಮಣಿಗ್ರಹಣಕ್ಷಣೇನು -

ದಗ್ ಗ್ರಾಽನನಸ್ಯ ಸುಕಪೇರ್ನಮಿತೋ ಭುಜೋ ಯಃ |

ನ್ಯಸ್ಯ ಸ್ವಕೇಽಹಿಸಮತಾಂ ನತಪಾಣಿಕೋಷ -

ಜಿತ್ ಸನ್ಮಣೀಫಣಮಣೀ ಮನುತೇ ಸ್ತುವೇ ತಂ || 24 ||

ಮ ತ್ವಾ ಗಿರಿಂ ತೃಣಮಿವೋದ್ಧೃತವಾನ್ಕಪೀಶೋಽ

ಧ್ಯಂ ಅಂ ಹಿ ಯಸ್ಯ ಸಹಸಾ ಸ ಹರೀಶಬಾಹುಃ |

ಪಾ ಪೈರ್ನಿಶಾಚರಚಯೈಸ್ತೃಪಯೈವ ದೃಷ್ಟೋಽ -

ತು ಲ್ಯಃ ಶುಚಂ ಶಮಯತಾಮಯತಾಂಚ ಶೋಭಾಂ || 25 ||

ಖ ದ್ಯೋತಮುದ್ಗತಮವೇತ್ಯ ರಸಾಲಮೇವ

ರತ್ಯಾ ತಮಾಪ್ತುಮಿತ ಉತ್ಪತತೋಽತಿ ವಾತೇಃ |

ಧ್ವಂ ಜದ್ಧ್ಯಣಿರ್ಭುಜಯುಗಲ್ಯಧಿರೋಹಿಣೀ ಯಾ

ಸೀದನ್ಮಣಾಂ ದಿವಿ ಗಮಾಯತತಾ ಶ್ರಯೇ ತಾಂ || 26 ||

ನಾ ಭಸ್ವತಸ್ಯ ಚ ಸದರ್ಪಕಚೇಷ್ಟಿತಂ ತದ್

ಭಿಂ ದಾನಮರ್ತಿಗಣಮುಜ್ಜ್ವಲಚಾರುಶೋಭಂ |

ಜಾ ಗ್ರತ್ವಲಾಶಪತನಂ ಮಧುಮಾಧವೀಯಾ -

ಂಬಿಹ್ವೀಂ ಶ್ರಿಯಂ ತುಲಯದುಚ್ಯತು ದೋರ್ಧ್ವಯಂ ವಃ || 27 ||

ವ ನೈಶಿತುರ್ಭುಜಲತಾಽಂಗುಲಿಶಾಖಿಕಾಽವ್ಯಾ -

ದಾ ಸಕ್ತಪಾಣಿದಲಕಂಕಣಿಕಾ ಚ ತತ್ರ |

ಶ್ರದ್ಧೇಯಮುತ್ಪೃಥು ದರಸ್ಫುಟಿತಂ ಸುಮಂ ತದ್

ಯಃ ಸಾರ್ಥಕಃ ಕರದೃತಃ ಖಲು ಮುದ್ಗರೋಽಸ್ತಿ || 28 ||

ಸು ಷ್ಠು ಸ್ಮರಾಮ್ಯಪಿ ಚ ತೌ ಸುಕಪಿಪ್ರವೇಷ್ಟೌ

ಗ್ರೀವಾಸುಕಂಬುಮತಿ ನಾಭಿಜಲಭ್ರಮಾಡ್ಯೇ |

ವೇ ಲೋತ್ಕಟೇ ಹನುಮತೋಽಂಗ್ಯದಧೌ ಚ ಯೌ ಸಾಽಽ

ಶಃ ಸತ್ಕವಿಃ ಸುಮನುತೇ ತಟಭಿತ್ತಿಬಂಧೌ || 29 ||

ಕಂಜಾಸನೇನ ರಚಿತಾ ರಿಪುತಾಡನಾಯ

ಟೀ ಕ್ಯಾವಿಮೌ ಹನುಮತಃ ಕಿಮು ದೀರ್ಘದಂಡೌ? |

ಪಾ ಸ್ತಂಭಕೋ ಹರಿರಧಾದುತ ಧರ್ತುಮರ್ಯಾಽ -

ತು ನ್ನಂ ಜಗನ್ನಿತ್ವಿತಿ ಮತೌ ನಮ ವಾತಿಬಾಹೂ || 30 ||

ಸಕ್ ತದ್ಯುತೇದ್ಯುತಿವಿಭಾತವಿಭಾತಕಾಲೋತ್ -

ಧಿತ್ಯಚ್ಛಕಚ್ಛವಿಧೃತೋ ರವಿಮಂಡಲಸ್ಯ |

ನೀ ಕಾಶಭಾವಮಯಮಾನಮಧಾಽಸಮಾನಂ

ಹರ್ಯಚ್ಛಭಲ್ಲಪತಿಮಂತ್ರಿಮುಖಂ ತದವ್ಯಾತ್ || 31 ||

ನುತ್ಯೋ ರವಿಃ ಕಿಮುದಿತೋ ನ ತು ಪೂರ್ವಸಾನು -

ಮತ್ ಕೂಟ ಏಷ ಕಿಮು ರಾಜತಿ ಪೂರ್ಣಚಂದ್ರಃ? |

ಪ್ರತ್ಯಕ್ಷಮೇತದಹ ರಾ ಮನಿತಂ ತು ಯಸ್ಯಾಽಽ -

ಭುಃ ಸಮುದಾ ಜನಕಜಾಽಪ್ತಿಜಯಾಽಽಂತರಾಣಿ || 32 ||

ಊರೂ ಪ್ರತಾಡಯತ ಏವ ಹಿ ತಸ್ಯ ವಾತೇ

ರೂ ಡಪ್ರಸಾದಮವಲೋಕ್ಯತ ಆನನಾಬ್ಜಂ |

ರತ್ಯೇತಿ ಸಂಪ್ರಥಿತ ಋಕ್ಷಮುಖೈಃ ಸದಾ ಸ

ಘೌತ್ಕನ್ನಿಶಾಟಗಣಮೇಜಯತಾಂ ಮುಖೇಂದುಃ || 33 ||

ತಥ್ಯಂ ಭವೇದಜಲಜೋ ಯದಿ ಪದ್ಮ ಉದ್ಯದ್ -

ಮಃ ಸರ್ವದಾಽಪಿ ಚ ಸ ತಾಪನಮಂಡಲೇನ |

ಪಾದೋತ್ಕರೇಣ ನ ಹಿ ಜಾತ್ವಪಿ ತಾಪಿತಃ ಸ್ಯಾತ್

ತು ಲ್ಯತ್ವಮಾತ್ಮನಿ ತದೈವ ಲಭೇತ ಯೇನ || 34 ||

ರತ್ಯಾ ಯುತಃ ಸುಕವಿವತ್ಸುನಿಬಂಧದತ್ತಾಽ

ಕ್ಷಃ ಕಿಂ ಕಥಂಚನ ಹರಾತ್ತಪದಪ್ರಯೋಕ್ತಾ |

ಕುಂಚನ್ ಭುವೌ ವಿರಚನೇ ಕವಿವರ್ಯಮಾನೀ

ಲಬ್ಧಂ ಕವೀಶ್ವರಪದಂ ಪ್ರಭವೇನ್ಮನುಷ್ಯಃ? || 35 ||

ವಿಜ್ಞಾಯ ಹೇತುತ ಇತೋಽತುಲತಾಂ ತು ತಸ್ಯ
 ನಾಽಮೂದೃಶೋ ಗುಣಗಣಂ ಹನುಮನ್ಮುಖಸ್ಯ |
 ಶಕ್ನೋಮಿ ವರ್ಣಯಿತುಮರ್ಣವಪೂರ್ಣತಾಽನು -
 ಕೃತ್ ಪಾರ್ಥವಂ ನು ವಿರಮಾಮಿ ನಮಾಮಿ ಯದ್ವಾ || 36 ||

ಜಾತಂ ಯತೋ ಜನಕಜಾಽಧಿಗಮೋತ್ತರಂ ಚಾ -
 ನುಧ್ವಾನಿ ಗರ್ಜಿತಮುದೂರ್ಜಿತಮಾರ್ಜವಾಡ್ಯಂ |
 ನೀತ್ವಾ ಸ್ವಕರ್ಣಪಥಮಬ್ಧಿತಟೀ ಭಟೀಂದ್ರಾಃ
 ಸೇಹುರ್ನ ಕರ್ಣಯಿತುಮರ್ಣವಪೂರ್ಣಗೀರ್ಣಂ || 37 ||

ತುಷ್ಟಾ ವಿತರ್ಕ್ಯ ಶಿಖಿನೋ ಘನಗರ್ಜಿತಂ ಯತ್
 ಕೃತ್ ಸ್ನಾಶ್ಚ ನೈಜಲಲನಾಲಲನಾವಿಲೋಲಾಃ |
 ಪಾಧೋಧಿಮಾಪ್ತವತ ಆಪ್ತವಿದೇಹಜಸ್ಯ
 ತುಷ್ಟಿಂ ಹನೂಮತ ಇವಾಽತನಿತುಂವ್ಯನೃತ್ಯನ್ || 38 ||

ಜಂತುವ್ರಜೋಽಪಿ ವನಜೋ ಹೃತಭಕ್ತಸಕ್ತಾಽ -
 ಘೇಹಂ ಹಿ ಯತ್ಸಪದಿ ಕೇಸರಿನಂದನಸ್ಯ |
 ದಕ್ಷಂ ನಿಶಮ್ಯ ಮನಸಾಽವಹಿತೇನ ಚಿತ್ರಂ
 ಶರ್ಮಪ್ರಕರ್ಷಮತುಲಂ ಲಭತೇ ಸಲೀಲಂ || 39 ||

ಮುಖ್ಯಸ್ಯ ಮರ್ಕಟಿಕುಲೇ ಬತಯಾತುಧಾನಾನ್
 ಖಾಂಡ್ಯಂ ಸುನೀತವತ ಆಶುಗಜಸ್ಯ ಯಚ್ಚ |
 ತಥ್ಯಂ ವ್ಯಬುದ್ಯತ ತದಾ ಜಯತೋಪಶಬ್ದಂ
 ಕಃ ಸತ್ಕವಿರ್ನಹಿ ಕಪೀಂದ್ರಮುಖಂ ತದವ್ಯಾತ್ || 40 ||

ಪಾದೇನ ಯೋಽರಿಶಿರಸಿ ಪ್ರಹೃತಿಂ ವಿಧಾಯ
 ದೌಃಖ್ಯಪ್ರದಾಂ ಸ್ವಚರಣಸ್ಯ ಚ ಶೋಣಿಮಾನಂ |
 ವಿಜ್ಞೋ ನ್ಯದರ್ಶಯತ ರಕ್ತಮಿಷೇಣ ನೂನಂ
 ಭೀನಾಶಕಃ ಕಪಿವರೋಽಸ್ತು ಸ ಮೇ ಪ್ರಸನ್ನಃ || 41 ||

ಷಟ್ಪದ್ಧಿರೀಶ್ವರಪದಾಂಬುಜಯೋರ್ಯಕಃ ಪ್ರ -
 ಣತ್ಯ ಸ್ಥಿತೋಽಲಿರಿತಿ ಚಾಶುಗಜಶ್ಚ ನಾಗೈಃ |
 ಶ್ರೀಮನ್ಮೃಗಾರಿಭಿರು ಕೇಸರಿಪುತ್ರ ಇತ್ಯ -
 ದಃ ಸಂಪ್ರಧಾರ್ಯ ಜಗೃಹೇ ಸ್ವತ ಏವಮೇಭಿಃ || 42 ||

ಪಾತಾತ್ನ ಪಾವನಿರಪಾವನಪಾಪಪಾತಾತ್ -
 ತುನ್ನಸ್ವಕಾನಿಹ ಭವೇ ಪರಿಧಿನ್ವಿತುನ್ನಃ |
 ರಾಗಾಽತ್ತರಾಮ ಇತಿ ಚಾಕ್ಷಜಯೀ ನಿರಾಗಾ
 ಮೋಕ್ಷಪ್ರದೋಽಪ್ಯವಿಹಿತಸ್ವಸುಭಕ್ತಮೋಕ್ಷಃ || 43 ||

ಖಿನ್ನತ್ವಮಾಪ್ಯ ರುದಿತೇನ ಚ ಯೋಽಸ್ರಪತ್ವಂ
 ಲಂಕೌಕಸಾಮೃತಮಸಾಧಯದಾಂಜನೇಯಃ |
 ವಂದ್ಯಃ ಸ್ವ ಐಕ್ಷತ ಶಿವೋದ್ಭವತಾಂ ಯಯಾ ಚಾಽಽ -
 ಪುಃ ಕ್ಷೇಮಮಾತ್ಮಸುಹೃದಃ ಸ ಕರೋತು ಭದ್ರಂ || 44 ||

ಆದ್ಯಾಕ್ಷರಪ್ರಕಟಿತೋತ್ತಮರಾಮರಕ್ಷಾ -
 ಸ್ತೋತ್ರೀಯಪದ್ಯಮಣಿನಾಽತ್ಯಮುನಾ ಸ್ತವೇನ |
 ರಕ್ಷಾ ಭವತ್ಯುಭಯತಸ್ತ್ವಿತಿ ಗೇಯ ಇತ್ಯೋಽ -
 ಷ್ವವ್ಯಸ್ತಥೈಷ ಪಠನೀಯ ಉಚೇಲಿಮೋಽಚ್ಯಃ || 45 ||

ದಾಧೀಚವಂಶ ಉದಯೇ ಹ್ಯುದಿಯಾಯ ಕಾಸ -
 ಲ್ಯೋಪಾಹ್ವಯಶ್ಚಿರ ಇನೋ ದ್ವಿಜರಾಮವಕ್ಷಃ |
 ತಸ್ಯಾತ್ಮಜೇಷು ಕಿಲ ಪಂಚಸು ಪೂರ್ವಜನ್ಮಾ
 ಶ್ರೀಮಾಧವೋಽಧರತ ಧೀರಧುರಂಧರತ್ವಂ || 46 ||

ಏಕಾತ್ಮವೃತ್ತರಚನೇ ವಿದಧತ್ಪ್ರತಿಜ್ಞಾಂ
 ಶಾಸ್ತ್ರಾರ್ಥಸಂಲಪನಮಾಧಿತ ಯಃ ಸಭಾಸು |
 ಶ್ರೀಗಟ್ಟುಲಾಲಬುಧತರ್ಕಗಿರೇಶತಾರಾ -
 ನಾಥಾದಿಭಿರ್ಗುಣಿವರೈಶ್ಚ ಬಹುಪ್ರಶಸ್ತಃ || 47 ||

ತತ್ಪುತ್ರಯೋರ್ಭಗವತೀತಿಪದಾದಿಲಾಲೋ
ಜ್ಯೇಷ್ಠೋಽಸ್ತಿ ಪಂಡಿತವರಃ ಪಿತೃಲಬ್ಧವಿದ್ಯಃ |
ತಸ್ಯಾನುಜೇನ ಚ ಸುಶಿಷ್ಯವರೇಣ ನಿತ್ಯಾ -
ನಂದಾಭಿಧೇನ ಬುಧಪಾದಸುಕಿಂಕರೇಣ || 48 ||

ಏಷ ಸ್ತವೋಽರಚಿ ಮಯೋತ್ಸವವೈಜಯಂತ್ಯಾಂ
ಸಂಪೂರ್ಣವಾಸರಮಹಾಧುರಿ ವೈ ಜಯಂತ್ಯಾಂ |
ಲೋಕಾನ್ ಪ್ರಮೋದಜಲಧಾವನುಮಜ್ಜಯಂತ್ಯಾಂ
ವರ್ಷೇತ್ರಿಷಣ್ಣವಕುಗೇ ಹನುಮಜ್ಜಯಂತ್ಯಾಂ || 49 ||

ಪುರೋಭಾಗಿತಯಾ ಹೀನಾಃ ಪುರೋ ಭಾಗಿತಯಾ ಯುತಾಃ |
ಉತ್ಸಾಹಯೇಯುರತ್ರಾಽರ್ಯಾ ದಯಾದೃಕ್ಪಾತನೇನ ಮಾಂ || 50 ||

|| ಇತಿ ಶ್ರೀ ಮಾರುತಿಸ್ತವಃ ಸಮಾಪ್ತಃ ||